



شعبہ امور عامہ، سفارتخانہ امریکہ، نئی دہلی

پریس ریلیز

امریکن ایمبسی، ٹائپو پتہ، چانکیہ چوری، نئی دہلی۔ 110021 فون: ۲۳۳۹۸۰۰۰ (۹۱-11) ایکسٹن: ۸۸۲۲
فیکس: ۲۳۳۹۸۸۱۷ (۹۱-11) ایمریٹ: <http://newdelhi.usembassy.gov>

ہندوستان کے یوم آزادی پر سکریٹری کلنٹن کا بیان

واشنگٹن 12 اگست 2011: امریکی وزیر خارجہ ہلیری کلنٹن نے ہندوستان کے یوم آزادی کے موقع پر ہندوستانی عوام کو مبارکباد دی ہے۔ اپنے پیغام میں انہوں نے کہا ”میں ہندوستان کے لوگوں کو انکی آزادی کی 64 ویں سالگرہ کے موقع پر صدر اوباما اور امریکی عوام کی جانب سے نیک خواہشات پیش کرتی ہوں۔ ہندوستان کی تحریک آزادی اور مہاتما گاندھی کی الہامی قیادت اب بھی لوگوں کو یہ ترغیب دیتی ہے کہ جو تبدیلی وہ دنیا میں دیکھنے کے خواہشمند ہیں وہ پہلے اپنے آپ میں پیدا کریں۔ لاکھوں لوگوں کے لئے بے پناہ تبدیلیوں اور امیدوں کے اس موقع پر ہندوستان کی تحریک آزادی کی کہانی ایک مضبوط مثال ہے کہ لوگ اپنے ناقابل انتقال حقوق کے لئے پرامن کوششوں کے ذریعہ کیا کچھ حاصل نہیں کر سکتے۔

اپنے حالیہ دورہ ہند کے دوران مجھے ایک بار پھر ہندوستان کی خوبصورتی، حیات پذیری اور فعالیت کو دیکھنے کا موقع ملا۔ ہمیں یقین ہے عوام سے عوام کے رابطے، جمہوریت، آزادی اور مذہبی و ثقافتی تنوع کے تئیں احترام کے حوالے سے مشترک اقدار پر مبنی امریکہ اور ہندوستان کے بیچ پارٹنرشپ اس صدی کی موثر اور معیاری شراکت داریوں میں سے ایک ہوگی۔ اور ہم آپ کے ساتھ جاری شراکت داری کو مزید وسعت دینے کے منتظر ہیں کیوں کہ آپ اپنی تحریک آزادی کی کہانی اور کامیابیوں کو دنیا کے دوسرے ملکوں کے ساتھ شیئر کرتے ہیں۔

جب آپ چینی، نئی دہلی یا ہندوستان میں کسی بھی مقام پر آزادی کا یہ خاص دن اپنے خاندان، دوستوں اور عزیزوں کے ساتھ منا رہے ہوں تو یہ بھی محسوس کریں کہ امریکہ ایک مخلص پارٹنر اور دوست کے طور پر آپ کے ساتھ ہے۔

☆☆☆